



ٹک-ٹک-ٹک (Tick-Tick-Tick)

4


پمپوش اور شازیہ گفتگو کر رہی تھیں کہ کس کا گھر اسکول سے زیادہ دور ہے۔




(2) دیوار گھڑی میں مندرجہ ذیل وقت دکھائیے:



4:45




6:40




3:10



7:35



3:15



2:20

کیا آپ آسمان دیکھنا پسند کرتے ہیں؟ اگر ہاں تو اس میں آپ کو مزہ آئے گا۔

(a) آپ کے مقام پر سورج کتنے بجے طلوع ہوتا ہے؟




(b) سورج کس وقت غروب ہوتا ہے؟



سورج روزانہ ایک ہی اوقات پر طلوع اور غروب ہوتا ہے؟

اخبار کے ذریعہ مختلف مہینوں میں سورج کے طلوع اور غروب ہونے کے اوقات معلوم کیجیے۔



مشق کا وقت


1) تین دوست ایک دیوار گھڑی سے وقت پڑھتے ہیں۔ کون صحیح ہے؟

پنکی	بٹو	چیکو	
3:00	12:15	12:03	
5:35	5:07	7:25	
7:15	7:03	3:35	




* سوئیوں کو تصویر میں کھینچ کر دکھائیے کہ وہ کہاں ہوں گی:


(c) 7 بجنے کے 10 منٹ بعد




(a) 6 بجنے کے 20 منٹ بعد



(d) 5 بجنے کے 15 منٹ بعد



(b) 8 بجنے کے 30 منٹ بعد



* آپ کے اسکول میں اسمبلی یا مجلس کتنے وقفہ تک لگتی ہے؟

آپ کے کھانے کا وقفہ کتنی دیر کا ہوتا ہے؟

آپ کے گیم کا پیریڈ کتنی دیر کا ہوتا ہے؟

کیا یہ دوسرے پیریڈوں کے برابر وقفہ کا ہوتا ہے؟



کھیل کود کا پیریڈ اور کھانے کا وقفہ بہت چھوٹا ہوتا ہے! کیا ایسا نہیں ہے؟




تصویر کو دیکھیے اور اس مقام پر وقت کا اندازہ لگائیے۔



یہ تصویر فرانس کے شہر پیرس میں لی گئی تھی۔ پیرس میں موسم گرما کے دوران سورج رات کے 9 بجے کے بعد غروب ہوتا ہے۔ یہ تصویر رات میں لی گئی تھی! لیکن جاڑے کے موسم میں یہاں 4 بجے شام تک اندھیرا ہو جاتا ہے۔

(3) معلوم کیجیے۔

* منٹ کی سوئی کو دکھائی گئی تصویر کے مطابق ایک جگہ سے دوسری جگہ حرکت کرنے میں کتنا وقت لگے گا۔





* ایک بار پھر گھڑی پر نظر ڈالیے! اسے حل کیجیے۔

(a) منٹ کی سوئی '2' سے چلنا شروع کی۔ پھر دوبارہ '2' پر واپس آنے میں اسے کتنے منٹ لگیں گے؟ _____

(b) گھنٹہ کی سوئی کا کیا ہوتا ہے؟ کیا یہ بھی حرکت کرتی ہے؟ ایک عدد سے دوسری عدد تک حرکت کرنے میں اسے کتنا وقت لگے گا؟ _____

(c) اپنے آس پاس دیکھیے اور ان سرگرمیوں کی فہرست بنائیے جسے پورا ہونے میں ایک گھنٹہ کا وقت لگتا ہے۔ _____



_____ -1

_____ -2

_____ -3

_____ -4

_____ -5

گھر پر کھانا پکانے میں کتنا وقت لگتا ہے؟

ایک گھنٹہ سے زیادہ/ ایک گھنٹہ سے کم۔

اپنے والد سے پوچھیے کہ کیا وہ آپ کی امی کی طرح تیزی سے کھانا پکا سکتے ہیں؟

ہاں/نہیں

کس کھیل کو ختم ہونے میں ایک گھنٹہ سے کم وقت لگتا ہے؟ _____

فٹ بال کا مقابلہ کتنی دیر تک چلتا ہے؟ _____



بچوں کو ان سرگرمیوں کو کرنے میں مزہ آئے گا جنہیں وہ ایک منٹ میں کر سکتے ہیں۔ گھر پر ہونے والے کاموں کے مشاہدہ سے ان کے اندر وقت کا حس ارتقا ہو پائے گا اور وہ دوسرے کی کوششوں کی قدر کرنا بھی سیکھ جائیں گے۔




* ان سرگرمیوں میں کتنے منٹ لگتے ہیں؟ ایک اندازہ لگائیں اور پھر گھر میں اس کی جانچ کریں۔



تمہارے کمرے میں جھاڑ دینا



ایک بالٹی کا بھرنا



ایک لیٹر دودھ کا ابلنا

سرگرمی کا وقت

* ایک منٹ میں آپ کتنی بار کر سکتے ہیں۔

(a) اپنی انگلی کوچٹانا

(b) ایک رسی کودنا

(c) اوپر نیچے کودنا

(d)



اس کالم میں اس طرح کی اور تفریحی سرگرمیاں لکھیں۔



* یہاں آپ کے لیے ایک دوسرا مقابلہ ہے۔ آپ کتنی دیر تک کر سکتے ہیں۔

(a) بغیر رکے بولنا

(b) ایک ٹانگ پر کھڑے ہونا

(c) آ آ آ آ۔۔۔ بغیر رکے ہوئے گانا

* آپ کو مندرجہ ذیل کرنے میں کتنا وقت لگتا ہے؟


(a) 50 میٹر کے دوڑ میں

(b) زمین سے 50 کنکریاں جمع کرنے میں

(c) 1 سے 100 تک گننے میں

کون فاتح ہے؟






جنوری، فروری، مارچ، اپریل، مئی، جون، جولائی، اگست، ستمبر، اکتوبر، نومبر، دسمبر

یہاں رانی کی ڈائری کے
کچھ صفحے ہیں۔

میں اپنی ڈائری میں نوٹ کروں
گی کہ اس نے کب پہلی بار
بولنا، کھانا اور چلنا شروع کیا...



میا کے وقت کی لائن پر ان سب کی صحیح ترتیب میں نشان لگائیے۔

5/3/05

پیدا ہوئی

* میا کا پہلا دانت ستمبر میں نکلا۔ اس وقت وہ کتنے مہینہ کی تھی؟

مارچ سے ستمبر تک کتنے مہینے گزر گئے؟

* میا تب کتنی عمر کی تھی، جب۔

(a) وہ پہلی بار بیٹھی؟

(b) اس کا پہلا دانت نکلا

(1) چلنا/کیلا کھانا؟

* اس نے سب سے پہلے کیا کیا۔

(2) رینگنا/کھڑے ہونا؟



رانی کی ڈائری



آو ہم اپنی نئی چھوٹی
بہن کو دیکھنے چلیں۔

لیکن وہ کھا نہیں سکتی۔
وہ بہت بہت چھوٹی ہے!

اُمی، میں منیا کے لیے
مٹھائیاں لائی ہوں۔

اور وہ بات بھی نہیں کر سکتی!

وہ یہ سب کچھ دھیرے دھیرے
کرنا شروع کرے گی، جیسے جیسے
بڑھے گی!






معلوم کیجیے

کیا سب جانور ایک ہی رفتار سے بڑھتے ہیں؟

مندرجہ ذیل کیسے بڑھ کر جوان ہوئے ہیں اس پر تبادلہ خیال کیجیے۔



1- ایک مرغی

2- ایک گائے

3- ایک پرندہ


جانوروں کے بچوں میں اور بالغ جانوروں کی تصویریں بنائیے

یہ بوڑھوں کی تصویریں ہیں جو فوٹو گراف کھنچوانے کے لیے تیار ہیں۔ آپ کو سب سے ضعیف کون لگتا ہے؟



رانی کے دادا

(70 سال کی عمر)



چوچو چوہے کے دادا

(2 سال کی عمر)



ہاتھی اچھو کے دادا

(95 سال ضعیف)

* اچھو کے دادا رانی کے دادا سے کتنے ضعیف ہیں؟

* کیا چوچو کے دادا کبھی بھی اچھو کے دادا کی عمر کے ہو پائیں گے؟

* چوچو چوہے کے دادا کی عمر رانی کے دادا کی عمر سے کتنی کم ہے؟

مختلف حیوانات کی عمر اور نشوونما کا طریقہ معلوم کرنے کے لیے استاد اور طلباء کے لیے یہ بہترین موقع ہے۔ مقصد یہ ہے کہ اس طرح کی معلومات پر بغیر یاد کیے ہوئے موازنہ اور بحث کی جائے۔




رانی کے پاس ایک پالتو کتے کا بچہ تھا۔ دو ہفتوں بعد اس نے اپنی آنکھیں کھولیں۔ اسے اس نے بڑھتے ہوئے اس طرح دیکھا:




تین ہفتوں بعد اس کا پہلا دانت نکلا اور اس نے کھانا شروع کیا



7 مہینے ہوتے ہوتے اس کے سارے دانت نکل آئے۔



4 ہفتوں بعد۔ یہ ادھر ادھر چلنے لگا لیکن ابھی بھی لڑکھڑاتا تھا۔



ایک سال بعد، یہ ایک بالغ کتا تھا اور اس کے اپنے بچے ہوئے۔

* اپنی نوٹ بک میں اس کتے کی زندگی کی ایک ٹائم لائن بنائیے۔

* منیا اور رانی کے پی کے درمیان فرق کو نوٹ کیجیے۔

حالتیں	منیا (عمر)	کتے کا بچہ (عمر)
چلنا شروع کیا		
پہلی بار غذا کھائی		
پہلا دانت نکلا		





اب لکھیے کہ مندرجہ ذیل سے کون سی تاریخ مراد ہے۔

5/5/06 5/5/2006

20/5/06

7/6/06

1/1/07

ان تاریخوں کو اعداد میں لکھیے۔

2006/1/1

2006/30/1

2007/10/1

* خط کو اجیر سے ناگپور پہنچنے میں کتنا وقت لگا؟

* عاطف اپنے نانی کے گھر کتنے دن گزارے گا؟

* جدول کو پُر کیجیے:

تاریخیں	دنوں کی تعداد
سے	تک
شبانہ کی چھٹی	
عاطف کی چھٹی	



کس کو لمبی چھٹیاں ملیں — شبانہ یا عاطف؟

* آپ کو اسکول میں کون سی لمبی چھٹی ملتی ہے؟ جدول کو بھریے۔

موقع	تاریخیں	دنوں کی تعداد
	سے	تک
گرمی کی چھٹیاں		
خزاں کی چھٹیاں		
سردی کی چھٹیاں		
امتحان کے بعد کی چھٹیاں		

چھٹیوں کے دن تفریح

عاطف کے چھٹیوں کے دن شروع ہو گئے تھے۔ وہ بہت جوش میں تھا۔ اس نے کچھ عجیب غریب منصوبے تیار کیے اور اپنی چچا زاد بہن شبانہ کو بتانا چاہتا تھا۔ اس لیے اس نے اسے ایک خط لکھا۔

اجمیر

1/5/06

پیاری شبانہ آپا،

السلام علیکم



آپ کیسی ہیں؟ میں یہاں ٹھیک ہوں۔ آپا، میری چھٹی آج سے شروع ہو گئی ہے! میں 5/5/06 کو نانی کے یہاں جا رہا ہوں۔ میں 20/5/06 کو واپس آؤں گا۔ میرا اسکول 30/6/06 کو پھر سے کھلے گا۔ آپ کا اسکول کب بند ہوتا ہے؟ آپ یہاں کیوں نہیں آتی ہیں؟ ہم لوگوں کو بہت مزہ آئے گا۔

بقیہ آئندہ، خدا حافظ

عاطف

شبانہ جو ناگپور میں رہتی ہے، اسے یہ خط 6/5/06 کو ملا۔ اس نے عاطف کو جوابی خط لکھا۔

ناگپور

7/5/06

پیارے عاطف

دُعائیں!

میں یہاں خیریت سے ہوں۔ کل تمہارا خط ملا۔ چھٹیاں مبارک ہوں! میرا اسکول یکم جون 2006 سے بند ہوگا۔ یہ پھر دس اگست کو کھلے گا۔ میں اسکول کے تفریحی سفر پر گوا جاؤں گی اور 7/6/06 کو واپس آؤں گی۔ اس کے بعد میں اجمیر آنے کی کوشش کروں گی۔ خدا حافظ

شبانہ



عاطف نے اپنا خط 1/5/06 کو لکھا تھا۔ آپ کو یاد ہے کہ ہم لوگ اعداد میں تاریخ کیسے لکھتے ہیں؟

1/5/06 سے مراد 1 مئی 2006 ہے۔

ٹوٹن کی ٹرین چھوٹ گئی

ٹوٹن کا اسکول گرمی کی چھٹی کے لیے بند ہو گیا تھا۔ وہ اپنی دادی کے گھر گیا۔ وہاں بہت سے چچا زاد بھائی بہنوں سے اس کی ملاقات ہوئی۔ وہاں اسے بہت مزہ آ رہا تھا اور وہ گھر واپس نہیں جانا چاہتا تھا۔



اوہ نہیں! ہم لوگ اتنی جلدی واپس جا رہے ہیں! کاش ہماری ٹرین چھوٹ جائے

ٹوٹن، اپنا بیگ پیک کرو۔ ٹرین 5:30 بجے شام کو چھوٹی ہے۔



ٹوٹن اور اس کے والدین اسٹیشن پر 5:15 پر پہنچے۔ لیکن اندازہ لگائیں کیا ہوا؟ ان لوگوں کی ٹرین حقیقتاً چھوٹ چکی تھی!



کیا آپ اندازہ لگا سکتے ہیں کہ ان کی ٹرین کیوں چھوٹی؟



چندرن 15 مئی 2006 کو مکھن خریدنے کے لیے ایک دکان پر گیا۔ اس نے پکٹ کی جانچ کی کہ مکھن کھانے کے لیے محفوظ ہے یا نہیں۔



پکٹ پر یہ لکھا تھا — پیکنگ کی تاریخ سے 180 دن تک سب سے بہتر
تب اس نے پیکنگ کی تاریخ دیکھی۔ یہ 15/1/06 تھی۔
اس کی مدد کیجیے کہ اسے یہ مکھن خریدنا چاہیے یا نہیں۔
_____ مکھن کس مہینہ میں پیک کیا گیا تھا؟

_____ 15/01/06 کے بعد کس مہینہ میں اس کے 180 دن مکمل ہوں گے؟

_____ کیا چندرن اسے 15 مئی 2006 کو کھا سکے گا؟

آپ جب چیزیں خریدتے ہیں تو کیا اس پر پیکنگ کی تاریخ دیکھتے ہیں؟
کیا آپ نے دوائیں دیکھی ہیں جن پر اکسپائری تاریخ (Expiry Date) لکھی ہوتی ہے؟ یہ آپ کو بتاتی ہے کہ اس تاریخ کے بعد یہ دوا کھانا محفوظ نہیں ہے۔

معلوم کیجیے



* اور کون سی چیزیں ہیں جو اکسپائری تاریخ کے ساتھ آتی ہیں؟
کھانسی کے سیرپ پر یہ لکھا تھا:

(Mfg. Date) مینوفیکچرنگ یا بنانے کی تاریخ 07/03

یہ ظاہر کرتا ہے کہ یہ جولائی 2003 میں بنایا گیا تھا۔

(Exp. Date) اکسپائری تاریخ 07/05

یہ وہ مہینہ اور سال ظاہر کرتا ہے جب تک اسے لینا محفوظ ہے۔

* کون سا مہینہ اور سال 07/05 کی حیثیت سے لکھا جاتا ہے؟

_____ کیا کھانسی کے سیرپ کو ستمبر 2005 میں پینا محفوظ ہوگا؟

بچوں سے یہ توقع نہیں ہے کہ وہ مینوفیکچرنگ اور اکسپائری جیسے الفاظ کو جانتے ہوں، یہ صرف اس لیے کہ وہ یہ پہچان لیں کہ کوئی دوا کب بنی اور کب تک اسے لینا محفوظ ہے۔ استاد کو چاہیے کہ وہ بچوں کو اور دیگر مختلف تیار شدہ اشیاء کی ان تاریخوں کو پڑھنے اور مشاہدہ کرنے کے لیے کہیں۔





کیا اب آپ بتا سکتے ہیں کہ 24 گھنٹہ والی گھڑی کو ایسا کیوں کہا جاتا ہے؟

مان لیجیے ایک ٹرین رات کے 8:30 بجے روانہ ہوتی ہے۔ وقت جو ٹکٹ پر لکھا ہوگا وہ ہے _____

12۔ گھنٹہ والی گھڑی میں ہر وقت دن میں دوبار آتا ہے۔
اس لیے 5:30 بجے صبح کو 5:30 am لکھا جاتا ہے۔
اور 5:30 بجے شام کو 5:30 pm لکھا جاتا ہے۔

دوپہر 12:30 بجے کے بارے
میں کیا؟

وہ 12:30 pm لکھا
جاتا ہے۔ دوپہر 12 بجے کے بعد
سے 12 بجے رات تک ہم لوگ
pm کا استعمال کرتے ہیں۔

آپ نے سورج کے طلوع اور غروب ہونے کا وقت ضرورت نوٹ کیا ہوگا۔ یہاں am اور pm کا استعمال کر کے لکھیے۔




	سورج کے طلوع ہونے کا وقت
	سورج کے غروب ہونے کا وقت

آپ نے 24 گھنٹہ والی گھڑی کا استعمال کرتے ہوئے کہاں دیکھا ہے؟

- _____ -1
- _____ -2
- _____ -3



حقیقت میں ٹرین 5:30 بجے صبح میں جا چکی تھی! ٹوٹوں کے والدین پریشان تھے۔ انہوں نے اسٹیشن ماسٹر سے پوچھا۔



اس چارٹ کو دیکھو۔ یہ تمہاری گھڑی اور 24 گھنٹہ کی گھڑی میں فرق بتاتا ہے۔ اسے مکمل کرنے کی کوشش کرو۔

24 گھنٹہ والی گھڑی کے ذریعہ وقت	ہماری گھڑی کے ذریعہ وقت (12 گھنٹہ والی گھڑی)
13:00 گھنٹے	دوپہر میں 1 بجے
14:00 گھنٹے	دوپہر میں 2 بجے
_____	دوپہر کے 3 بجے
15:30 گھنٹے	دوپہر کے 3:30 بجے
_____	شام کے 6 بجے
_____	شام کے 9 بجے
_____	رات کے 12 بجے

